

Wirja ta' Bambini

Humal-bostal-pajjizilighandhomtradizzjonijiet marbuta ma' Gesù Tarbija jew Tfajjel, il-Bambin. Maghrufin huma l-Ġermanja, ir-Repubblika Ċeka u l-Italja. Ahna f'Malta hadna hafna mill-Italja u mit-tradizzjonijiet Sqallin, Naplitani u Rumani. M'inix se nikteb fuq dawn kollha.

Il-Bambin huwa rrapprezentat f'ghamliet u b'materjal varju. Il-materjal jista' jkun tax-xema', ġibs, injam, tafal, ġebel, resin, kartapesta, plastik, ċeramika, u l-bqija. L-ghamla tal-qaghda tal-Bambin tvarja wkoll, kif ukoll it-tiżjin li fih jitqiegħed jew jiġi mdawwar – wahdu, f'kaxex, f'bozoz jew niċeċ tal-ħġieġ, bil-fjuri tal-ganutell, taħt sigar, bingħaġ u bil-bebbux tal-baħar, tiben, harir, damask...

Bambini partikulari

Bambin irżin illum popolari mad-dinja kollha huwa dak ta' Praga. Oriġina fi Spanja tal-ħmistax-il sekl u izda li ttieħed fil-belt ta' Praga, il-belt kapitali tar-Repubblika Ċeka, minn prinċipessa Spanjola bl-isem ta' Polisena. Din irregalatu lill-patrijiet Karmelitani Tereżjani tal-post fi żminijiet iebsa. Ghax qala' l-grazzji l-qima lejha xterdet mad-dinja kollha. Il-figura hija wieqfa li tirrapprezenta lil Gesù Sultan ta' xi sentejn b'kuruna fuq rasu liebes mantell wiesgha sa saqajh b'idejh miftuha b'tal-lemm ibierek bi tliet iswaba u fl-oħra jzomm globu b'salib (tal-Kavallieri ta' Malta) fuqu.

Il-Bambin ta' Araceli għandu wkoll l-istorja interessanti tiegħu. Nghid biss li huwa l-mira tal-koppji mixtieqa għall-ulied. Mhux

Pawlu Pace

biss iżuruh izda bosta huma dawk li jibgħatulu ittri b'talb biex ix-xewqa qaddisa tagħhom tiġi milqgħuha.

Mill-Ġermanja jiġu l-bambini tal-injam, magħmulin b'reqqa tal-ghaġeb u għalhekk trid thallas sewwa biex tiksibhom.

Bambini mfittxija hafna huma r-repliki tal-Bambin li jintużaf'Betlehem, fl-Art Imqaddsa. Huwa l-Bambin li jagħmlu l-purċissjoni bih fil-Lejl tal-Milied fil-Bażilka tiegħu. Dan wara jitqiegħed fl-art ta' għar fuq l-istilla tal-fidda li tradizzjonament timmarka l-post fejn twieled l-Iben ta' Alla mill-Verġni Sidna Marija.

Bambini Maltin

Ftit magħrufa u li aktar ġejjin mill-qedem fit-tradizzjoni Maltija huma l-bambini, llum pjuttost rari, imnaqqa mill-ġebli Maltija. Mill-forom qodma tal-ġibs u llum tal-plastik barra mill-materjal varju joħorgu wkoll bambini żgħar taċ-ċomb.

Popolari bosta f'pajjiżna sa nofs sekl u ilu kienu l-bambini tax-xema. Magħmula mix-xama mħallat b'ilwien il-karnaġjon f'ghamliet varji, b'ghajnejn tal-ħġieġ u b'xagħar naturali ta' tfal żgħar x'aktarx deħbi għerja jew mlibbsa, dawn il-bambini fihom faxxinu partikulari. Kienu magħrufin għalihom xi saċerdoti u sorijiet, izda ma' San Ġorġ Preca u l-purċissjonijiet tal-Museum, daħlu għalihom ukoll għadd ta' soċji. Min fost is-



Santwarju ta' Santa Tereza - Birkirkara

saċerdoti, insemmi lil Dun Belinn Azzopardi li għex għal snin twal fil-Mellieha famuż għas-sbuhija ta' bambini lewn il-karnaġjon tari u b'xagħar dehbi li kien johloq mix-xehda tal-qolol in-naħal tiegħu. Jien midhla wkoll max-xogħolijiet artistici tal-imghallem Karmenu Buttigieg u l-familja tiegħu minn Ħal-Lija.

Bambini oħra

Fost il-bambini ferm espressivi nsemmi dawk tal-kartapesta li jiġu mill-belt ta' Lecce l-Italja. (Minn Lecce jiġu wkoll statwi *life size* bħall-Madonna tal-Karmnu u ż-żewġ personaġġi ta' Santa Tereza ta' Ġesù u San Xmun Stock li għandna fis-Santwarju). Għandi ftit bambini bil-korp maħduma mit-tiben u l-partijiet fejn jidhru mix-xema' xogħol ta' Swor Tarcisja, Frangiskana Ngliza ta' Marija, li għexet għal xi żmien f'pajjiżna. Jolqtu llum il-bambini ta' lewn u fattizzi suwed li daħlu ftit snin ilu.

Il-wirja tiegħi

In-namra tiegħi ma' Ġesù Bambin tmur lura mindu n-nanna tatni bambin meta kelli hames snin. Illum nifhem aktar minn qatt qabel kemm tidhol il-fidi wara t-tradizzjoni tal-Bambin. U ferh jimla' qalbi kulmeta nara tbissima sempliċi u ċerta paċi fuq wiċċ il-hafna nies Maltin u barranin li jżuru l-wirja ta' kwantità kbira bambini li jien ġemmajt tul ta' hamsin sena. Hija x-xewqa tiegħi li kulmin jiġi jara l-wirja johroġ imqawwi fil-fidi u mfarraġ mill-hlewwa ta' Ġesù Bambin.

Il-kollezzjoni tiegħi llum tghodd il-mijiet. Hija varja hafna. Tinkludi t-tipi u l-eżemplari li semmejt aktar 'il fuq. Jien infittex li nżidha

billi npartat ma' eżemplari li ma jkollix, bla ma nqisx jekk ikunx fihom xi h̄sara, għax b'xi mod jew iehor nara kif nerġa' ngibhom għal kif kienu originali. Kultant nistqarr li ġieli ttentajt li nibdel il-pożizzjoni tagħhom. U għax-xuxa nuża' x-xagħar taż-żewġ uliedi bniet. Waqt li marti Mary tghoxa tfassal, tħit u kultant tirrakma l-ilbies skont il-htieġa.

Uhud mill-bambini jmorru lura hafna fiż-żmien. M'għandix wisq x'nuri dwar dati originali, iżda naf żgur li għandi bambin tax-xema' armat ġol-ħġieġ u mzejjen bi fjuri tal-ganutell li ġie magħmul fl-1730.

Tellajt kemm-il wirja f'dawn l-aħhar għoxrin sena, għalkemm inhalli sentejn jew iżjed bejn waħda u oħra. Trid hafna xogħol u hin biex inhejjiha sewwa. U meta tkun armata teħodli hafna hin biex noqgħod man-nies li jiġu, minkejja li nsib hafna għajnuna minn marti. Hekk kif navża fuq il-mezzi tax-xandir nazzjonali u nagħti xi intervista tghidx min jiġi jżurha. Fl-1996 meta kien fuq viżta privata f'pajjiżna ġie jaraha l-Kardinal Francis Arinze li għadu kemm temm l-inkarigu bħala l-Prefett tal-Kunsill Pontifiċju għad-Djalogu Inter-religjuż. Kien ġie jqaddes fis-Santwarju ta' S. Tereza tal-Bambin Ġesù u mbagħad għadda fil-lokal tal-wirja. Deher impressjonat b'dak li ra u hallieli tifikira taż-żjara tiegħu fil-*Visitors' Book* li nżomm b'għożża kbira. Kien ukoll ta' sodisfazzjon kbir għalija meta fl-2004 is-Socjetà Filatelika Maltija talbitni tagħzel tliet eżemplari mill-kollezzjoni tiegħi biex jidhru fuq il-bolli ta' 8 ċenteżmi bħala parti minn sett ta' erba'.

